

श्रुपद

कारि साज बन्दह निवाज अमर गुर सांग राज,
मैगसि मिलाओ आज, देवो श्रद्धाको समाज ।
लखण सीयाराम राजपद में दोऊ पिक बिराज ॥
गरीबि निवाज महाराज राज राजनि के,
अमरेश्वर गुरू शहबाज, काले कांगो से राखो लाज ॥
गरीबि श्रीखण्डि शरणि कर्म, वचन, मन,
प्राण नाथ प्रिय चरण, देवो दयाल गुरू दराज ॥

साहिब मिठिड़ा सतिगुर अमरदेव जे दरिड़े ते अरिदास करे
रहिया आहिनि विश्वासु अथनि त हिन दरिबारि में पुकार खाली न
वेन्दी ।

जे लीलाए ना लहीं, तां पुणि लीलाएजि,
आसिरो न लाहेजि सजण सब्राझा घणो ।”

तूं सदां लीलाईदो रहु । इयें मन में न ज़ाणु त भगुवानु
 मुंहिजी फरियाद जो दादु न थो करे । इयें समुझु न मुंहिजी
 प्रार्थना अजां उन स्थिति ते न पहुती आहे जंहि ते प्रभु रीझे ।
 यां कृपा खटण जो भाण्डो अजां पूरी तरह न ठहियो आहे । जीयें
 आतिशी शीशे ते सूरिज जो तेजु, चन्द्र मणि ते चन्द्रमा जो अमृत
 लहंदो आहे तियं दीन हृदय ते ईश्वर जी कृपा लहंदी आहे ।
 उहे पर्दा, जिन जे करे असां जो आवाजु, प्रभु अ ताई न थो पहुंचे
 लीलाईदे—लीलाईदे दूरि थींदा ।

तोड़े साहिब मिठिड़नि जा सभेई कार्य रासि आहिनि
 तदहीं बि जियें पतिव्रता सुहागिणि ऐं सिकी लथे पुट जी माउ
 सदा पंहिजे पति ऐं पुत्र जे कुशल लाइ देवनि खे मनाईदी रहंदी
 आहे तियं साहिब मिठिड़ा बि पंहिजे प्रेम पुटिड़े ऐं सुहाग श्री
 युगल धणियुनि जे कुशल लाइ सदाई लीलाईन था । लीलाइण
 मां खेनि मजो थो अचे । घुरिज न हूंदे बि लीलाईदा रहनि था
 छो त निमाणाइप हृदय में घरु करे वेई अथनि ।

हे सतिगुर देव ! तूं कारि साजु आहीं । सभु कारिज
 संवारण वारो आहीं सेवा साबि करण वारो आहीं । जीवु त
 पंहिजे पूर्ण बल सां कार्य करे थो पर उन खे सफल ऐं सिद्धि
 करणु, प्रभू अ जे वसि आहे । हे बाबल ! असां जा सभेई कार्य
 तवहां संवारीदउ । छोट 'आपन किया कछू न होय, जेसी
 प्राणी लोचै कोय' सभिनी जे कार्य संवारण वारो श्री गुरु
 परमेश्वरु आहे । भगवान चयो त जदहीं सभिनी जा कार्य
 संवारियूं था त पोइ तवहीं छो था लीलायो ? साहिब मिठनि
 अर्जु कयो त प्रभू ! आम तरह त सभिनी खे हवा, अग्नि, जलु
 आकाश पेट भरण लाइ भोजन आदि सभु हिक जहिड़ा दिना

अथव पर तदहीं बि खासि निवाजिंश पंहिजे बान्हनि ते करियो
था । उन्हनि जे मथां तवहां जो हथु कृपा जो छटु आहे ।
उन्हनि खे ई पंहिजे चरणनि जी अनुपम भक्ति था दियो । इन्ही
अ करे सदा प्रणत पालु आहीं ।

श्री गुर अमरदेव साई ! तूं समर्थ, शींहु आहीं । मृगनि
जो राजा आहीं यानि भक्तनि जो राजा आहीं । भक्तनि जा नेण
सुन्दर मृगनि वांगुरु आहिनि जो सदां भगवान ऐं सन्तनि जो दर्शन
करनि था । हरिणनि जे दुन में कस्तूरी आहे त भक्तनि जे हृदय
कमल में कस्तूरी समान नीलम ऐं सुगंधि भरियो साहिबु सदा
विराजमानु आहे । हरण राग ते मोहित थियनि था त भक्त अनु—
राग ते कुरिबानु था थियनि । हरण ठेंग टपा द्रींदा आहिनि त
भक्त सदा नचन्दा हरी गुन गानु कनि था । जियें शींहु पंहिजी
मारी खाईदो आहे तियें सतिगुरु बि पंहिजे आत्मानन्द सुख
स्वरूप में सदां प्रसन्न आहे तंहि करे सारंग राज आहे ।

हे बाबा ! मुंहिजो अरिजिड़ो अघाइ । मैगसि खे अ . जु
मिलाइ । यानी हिन ज़िन्दगीअ में मिलाइ ।

हीय हयाती द्रींहु आहे जंहि में नंढपणु प्रभात, जुवानी
मंझदि, . बुढाइप सांझी ऐं राति मोकिलाणी आहे । जे हिन यात्रा
में बि झोली धन सां न भरी अथवा दिलि जी झोली ईश्वर प्रेम सां
भरिपूरु न थी त छा थियो । तंहि खां मौतु सुठो । या त जन्मुई न
थिये हां । अजायो ज़मीं, पाप करे अनन्त जन्मनि लाइ दुख थो
कठा करे ।

साहिब मिठिड़ा इन करे विनय था करनि त हे प्रभू !
इहा बाझ कर त जियरे मिला जानिब सां । पर रुगो मिलणु

न हुजे उन सां ग.दु अटूट श्रद्धा बि हुजे । जा मिलण हून्दे बि वधंदी रहे । जेतिरो प्रीतमु वेझो थिये ओतिरी प्यास वधंदी रहे । प्यास बिना मिलणु—मिलणु न आहे । भरिसां वेठो बि दिलि इयें पुकारे त हाय ! हाय ! कदहीं मिलंदासीं । तदहीं मिलण जो सचो आनन्द मिलंदो । जंहि में मनु माठि थी वजे उहो मिलण बि न खपे । तंहि खां त विछोड़ो सुठो जो मन, सज़ण खे सद्दींदो रहे उन जे तार में रीधो रहे ।

हे सतिगुर देव ! कृपा करे मूंखे श्रद्धा जो सज़ो समाजु दियो । श्रद्धा जो पति विश्वास, नियाणी भक्ति देवी, जंहि जा पुट ज्ञान ऐं वैराग्य आहिनि । भक्ति जो घोटु प्रेम देव आहे । इन्ही अ सारे परिवार सहित श्रद्धा देवी मुंहिजे हृदय में निवास करे । स्नेह में घणा खियाल ईन्दा आहिनि । साहिबनि खे बि खियालु थियो त मतां गुरुदेव, समझे त वैकुण्ठ नाथ यां बृज सरिकारि जो समाजु थो चाहे उहो दियूंसि । तदहीं वरी कोमलता सां चवनि था त असां खे श्री अयोध्या जे राज धणियुनि जो श्रद्धा जो समाज मिले त परे वेही गुण गीत गाईदा रहो । साहिब मिठिड़नि विनय कई त प्रभू ! असां श्री युगल सरिकारि जे चरणनि जे भरिसां कोकिलूं बणजी रहूं, इहा कृपा करियो । तवहां गरीबनि खे निवाजींदड़ आहियो । पंहिजी निवाजशि करियो ।

सचा गरीब केर आहिनि ? जिनि दिलि सां दिलिबर जो दास पणो कबूल कयो आहे । बृह्माण्ड जा अनन्त सुख हथ में पाये बि फिट्टा करे ब्रान्हप अपनाईनि था । उहेई सचा दीन गरीब प्रभू अ जा कृपा पात्र आहिनि । प्रभू बि उन्हनि ते अपार महिर थो करे । श्री ज्ञानेश्वरी में भगवानु चवे थो त जेके

जाणनि था त मां ईश्वर सां अभेद आहियां पर तदहीं बि उन
मंजिल ते पहुंची, हिक रूप में मूंखे साईं करे मजिन था ऐं बिऐ
रूप में पाण खे सेवकु समुझी मुंहिजी सेवा करे सुखु वठनि था ।
उहे सचा भक्त मुंहिजे मस्तक जा मोर मुकुट आहिनि । बृह
सुख रूप अपार निधि सां शाहूकार थिया हुआ बि शाहूकारी
विसारे निमाणा दास थी सेवा कनि था, उहे सभिनी खां ऊंचा
आहिनि । साहिब मिठनि जी भावना उन्हनि खां बि निराली
आहे, कृपा करे चवनि था त—

“ खुहि पवनि संसार सुख बृहसुख
जुड़ियमि जुगल सरकारि ”

हे गरीब निवाज सतिगुरु, ओ राजनि जा राजा !
सचे राज जा धणी ! तवहां वटि अविनाशी राज जे रूप में
अमृत भक्ति जो भण्डार आहे, जेहिं जे कण लाइ भगवान,
लालायित रहे थो । हे अमरेश्वर ! शहबाज वांगुर गुरुदेव !
जियें बाजु बटेरनि खे निपूड़े छद्दींदो आहे तियें तवहां पापनि,
विकारनि, दुखनि रूपु बटेरनि खे नासु करण वारा समर्थ साहिब
आहियो । कुमतिवान कुसंगी कारनि कांवनि वांगुरु आहिनि
जेके रस भरिये सत्संग में विघ्न था विझनि । कृपा करे तिनि खां
बचाए असांजी रक्षा करियो, जिनि खे सत्संग, ईश्वर भजन, नाम,
इहे न था वणनि उन्हनि कारनि कांगनि खे परे करे छदियो ।
प्रभू ! उन्हनि जी टां टां रस में विघ्न थी करे । तवहां जी कृपा
थींदी त उहे वेझो न ईदा । हे बाबा ! गरीबि श्रीखण्डि बचिड़ियूं
तवहां जी शरणि आयूं आहियूं । मन, कर्म, वचन करे तवहां
जूं आहियूं । मिठा प्रभू ! रक्षा कजि ! रक्षा कजि !

कृपानिधान सति गुरदेव ! असां खे प्यारे प्राण नाथ प्रभू श्रीयुगल
 धणियुनि जे चरणनि में नित्य निवासु दियो । जियें भौरे जो गुल
 में, मछुलीअ जो जल में निवासु आहे तियें असां जो मनु बि
 श्री साकेत सरकारि जे चरण गुलड़नि में ऐं प्रेम जल में निवासु
 करे । हे वदी वड़ाईअ वारा दयाल मालिक ! असां खे इहोई
 दानु दियो त सदा युगल चरणनि में गरीबि श्रीखण्डि रहूं ।

सतिगुर सचे महिर सां निहाल, निहाल चयो ऐं कृपा
 दृष्टि सां निहाल कयो ॥



उत्कण्ठा

रुचि जे रंगिड़े में सदाई रचां ।

मुहिबत तुंहिजी में मिठल मचां ॥

सुहगवती थी एद्रांही अचां ।

सदा वणां वैदेही बन वासिणी ॥